

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್  
ಸಾದ್ಯಾ ಕಾಳಾಚೊ ಆಟೊ ಆಯ್ತಾರ್ 03 ಮಾರ್ಚ್ 2019

ಪ್ರಸ್ತಾವನ್:

ಮೊಗಾಚ್ಯಾಂನೊ, ಏಕ್ ಕುಟಮ್ ಜಾವ್ನ್ ಹ್ಯಾ ಎವರಿಸ್ತಾಚ್ಯಾ ಮೆಜಾ ಭೊಂವಾರಿ ಸೊಮ್ಯಾಕ್ ಮೆಳೊಂಕ್ ಲಾಗಿಂ ಸಲಾಣ್ಯಂವ್.

ಆಯ್ಚಿ ದೇವ್‌ಸ್ತುತಿ ಆಮ್ಕಾಂ ಆಮ್ಚ್ಯಾ ಬರ್ಯಾ ಉತ್ರಾಂ ಆನಿ ಕರ್ನೇಂ ದ್ವಾರಿಂ ದೆವಾಚೆಂ ರಾಜ್ ಪರ್ಗಟುಂಕ್ ಉಲೊ ದಿತಾ.

ಜೆಜು ಮೊಪಾರಿಂನಿ ಉಲೊವ್ನ್ ಹೆರಾಂ ಥಂಯ್ ಬೊಗ್ಸಣ್ಯಾಚ್ಯಾ ಸ್ಪಿರಿತಾನ್ ಆನಿ ಬರ್ಯಾ ಕಾಮಾಂನಿ, ಉದಾರ್ ಜಾಂವ್ಕ್ ಆನಿ ಪೆಲ್ಯಾಚಿ ರ್ಘುಡ್ತಿ ಕರಿನಾಸ್ತಾನಾ ರಾವುಂಕ್ ಆಪೊವ್ಣೆಂ ದಿತಾ. ಹ್ಯಾ ಮಿಸಾಚ್ಯಾ ಬಲಿದಾನಾಂತ್ ವಾಂಟೊ ಘತಾಸ್ತಾನಾ, ಆಮ್ಚಾ ಬರ್ಯಾ ಉತ್ರಾಂ ಆನಿ ಕರ್ಣ್ಯಾಂ ದ್ವಾರಿಂ ಜೆಜು ಕ್ರಿಸ್ತಾಕ್ ಸಾಕ್ಲೆ ಜಾಂವ್ಕ್ ಕುರ್ಪಾ ಆನಿ ಬೆಸಾಂವ್ ಜೋಡ್ನ್ ಘೆವ್ಯಾಂ.

ಆಜ್ ಆಮ್ಚ್ಯಾ ಫಿರ್ಗಜೆಚ್ಯಾ ಸ್ತ್ರೀ ಸಂಘಟನಾಚಿಂ ಜಾಗತಿಕ್ ಸ್ತ್ರೀಯಾಂಚೊ ದೀಸ್ ಸಂಭ್ರಮ್ತಾತ್ ಆನಿ ಸ್ತ್ರೀಯೆಚ್ಯಾ ರಚಣೆ ಪಾಸತ್ ದೆವಾಕ್ ಅರ್ಗಾಂ ದಿತಾತ್. ಆಮ್ಚ್ಯಾ ಕುಟ್ಮಾಂನಿ ಸ್ತ್ರೀ ಏಕ್ ಆವಯ್, ಭಯ್ಣ್, ಪತಿಣ್ ಆನಿ ಧು ಜಾವ್ನ್ ಕುಟ್ಮಾಚ್ಯಾ ವಾಡಾವಳಿಕ್ ಪಾಟಿಂಬೊ ದಿತಾತ್. ಹ್ಯಾ ಪಾಸ್ತ್ ದೆವಾಕ್ ಆಮಿ ಅರ್ಗಾಂ ದಿವ್ಯಾಂ. ಆನಿ ತಾಂಚ್ಯಾ ಪಾಸತ್ ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಾರ್ ಮಾಗ್ಯಾಂ.

## ಬಾವಾಧ್ಯಾಂಚಿ ಪ್ರಾರ್ಥನಾಂ

1. ಸಗಿಂಚ್ಯಾ ಬಾಪಾ, ಪವಿತ್ರ ಸಭೆಚ್ಯಾ ಮುಕೆಲ್ಯಾಂಕ್ ಸುವಾರ್ತಾ ಪರ್ಗಟ್ ಕರುಂಕ್ ಗರ್ಜ್ ಆಸ್ಲಿ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

## ಬಾಪಾ, ಆವ್ಚೆಂ ಮಾಗ್ಣೆಂ ಆಯ್ಕ್

2. ಆಮ್ಚಾ ದೆಶಾಂತ್ ಭಾಸ್, ಜಾತ್-ಕಾತ್ ಮ್ಹಳೊ ಭೇದ್ ಬಾವ್ ಕರಿನಾಸ್ತಾನಾ ಸಮೆಸ್ತಾಂನಿಂ ಏಕಾಮೆಕಾಕ್ ಮಾನ್ ದಿವ್ನ್ ಜಿಯೆಶೆಂ ಕರ್ ಮ್ಹಣ್ ಮಾಗ್ತಾಂವ್.

3. ಆಮ್ಚಾ ಕುಟ್ಮಾಂನಿ ಮಾಗ್ಣ್ಯಾಚೊ ಸ್ಪಿರಿತ್ ಚಡಯ್. ಆಮಿ ಸಮೆಸ್ತಾಂನಿ ಬರ್ಯಾ ಉಲೊವ್ಣ್ಯಾ ದ್ವಾರಿಂ ಹೆರಾಂಕ್ ಮಾರ್ಗದರ್ಶನ್ ದಿಶೆಂ ಕರ್ ಮ್ಹಣ್ ಮಾಗ್ತಾಂವ್.

4. ಮಿಸಾಂವ್ ಗಾಂವಾಂನಿ ವಾವುರ್ಚಾ ಸರ್ವ್ ಮಿಶ್ಯೊನರಿಂಕ್ ತುಜ್ಯಾ ಆಶಿರ್ವಾದಾನ್ ಭರ್. ತಾಂಕಾಂ ಬರಿ ಭಲಾಯ್ಕಿ, ಸಂತೊಸ್, ಸಮಾಧಾನ್ ಲಾಭಯ್ ಮ್ಹಣ್ ಮಾಗ್ತಾಂವ್.

5. ಹ್ಯಾ ವೆದಿ ಭಂವಾರಿಂ ಜಮೊ ಜಾಲ್ಲ್ಯಾ ಆಮಿ ಸರ್ವಾಂನಿ ಆಮ್ಚೊ ಭಾವಾರ್ಥ್ ಜಿವಾಳ್ ಕರುಂಕ್ ಆನಿ ಮಾಯಾ ಮೊಗಾನ್ ಜಿಯೆಂವ್ಕ್ ತುಜೊ ಆಧಾರ್ ಲಾಭಯ್ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್  
ಸಾದ್ಯಾ ಕಾಳಾಚೊ ಆಟ್ಯೊ ಆಯ್ತಾರ್ 03 ಮಾರ್ಚ್ 2019

---

ಪಯ್ಲೆಂ ವಾಚಪ್

ಸಿರಾಖಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಹಾಲಯ್ಲೆ ಚಾಳ್ಣಿಂತ್ ಕಜೊ ಉರ್ತಾ, ತೆಚ್ ಪರಿಂ ಮನ್ಯಾಚ್ಯಾ ಉಲೊವ್ಣ್ಯಾಂತ್ ತಾಚ್ಯೊ ಚುಕಿ ದಿಸೊನ್ ಯೆತಾತ್. ಕುಂಬಾರಾಚೆಂ ಆಯ್ಡನ್ ಭಟ್ವೆಂತ್ ಘಾಲುನ್ ಪಾರ್ಕಿತಾತ್, ತೆಚ್ ಪರಿಂ ಮನ್ಯಾಚಿ ಪರಿಕ್ವಾ ತಾಚ್ಯಾ ಉಲೊವ್ಣ್ಯಾಂತ್ ಜಾತಾ. ಫಳಾಂ ವರ್ವಿಂ ರೂಕ್ ಕಸೊ ವಾಡಯ್ಲಾ ಮ್ಹಣ್ ಕಳೊನ್ ಯೆತಾ, ತೆಚ್ ಪರಿಂ ಮನ್ಯಾಚ್ಯಾ ಉತ್ರಾಂ ವರ್ವಿಂ ತಾಚೆಂ ಮನ್ ಕಳ್ತಾ. ಮನಿಸ್ ಉಲೊಂವ್ಚೆ ಆದಿಂ ತಾಚಿ ವಾಖಾಣ್ಣಿ ಕರಿನಾಕಾ, ಕಿತ್ಯಾಕ್ ಹಿಚ್ ಹರೆಕ್ಲ್ಯಾಚಿ ಪರಿಕ್ವಾ.

ದೆವಾಚೆಂ ಉತರ್ ಹೆಂ

## ದುಸ್ರೆಂ ವಾಚಪ್

ಸಾಂ ಪಾವ್ಲಾನ್ ಕೊರಿಂಥ್‌ಗಾರಾಂಕ್ ಬರಯಿಲ್ಲಾ ಪಯ್ಲಾ ಪತ್ರಾಂತ್ಲೆಂ ವಾಚಪ್

ಹೇ ವಿನಾಶಿ ಕುಡಿನ್ ಅವಿನಾಶಿಪಣ್ ಆನಿ ಹೇ ಮರಣ್‌ವಂತ್ ಕುಡಿನ್ ಅಮರ್ದಣ್ ನೆಸ್ಲಲ್ಯಾ ವೆಳಾರ್ ಪವಿತ್ರ್ ಪುಸ್ತಕಾಚಿ ಹಿ ಸಾಂಗ್ಲಿ ಘಡೊನ್ ಯೆತಲಿ: “ಜಯ್ತಾನ್ ಮರ್ಣಾಕ್ ಗೀಳ್ನ್ ಸೊಡ್ಲೆಂ! ಎ ಮರ್ಣಾ, ಖಿಯ್ ಆಸಾ ತುಜೆಂ ಜಯ್ತಾ? ಎ ಮರ್ಣಾ, ಖಿಯ್ ಆಸಾ ತುಜೆಂ ಕೂಂಸ್?” ಪಾತಕ್‌ಚ್ ಮರ್ಣಾಚೆಂ ಕೂಂಸ್, ಆನಿ ನಿಯಮ್‌ಶಾಸ್ತ್ರ್ ಪಾತ್ಕಾಚೆಂ ಬಳ್. ಪುಣ್ ಆಮ್ಚ್ಯಾ ಸೊಮಿಯಾ ಜೆಜು ಕ್ರಿಸ್ತಾ ಮಾರಿಫಾತ್ ಆಮ್ಕಾಂ ಜಯ್ತಾ ದಿತಲ್ಯಾ ದೆವಾಕ್ ಜಾಂವ್ ಅರ್ಗಾಂ ಸ್ತುತಿ! ದೆಕುನ್ ಭಾವಾಂನೋ, ಥಿರ್ ರಾವಾ, ಧಂಡಳ್ಳಾಕಾತ್. ಸರ್ವ್ ಕಾಳಿಂ ಸೊಮಿಯಾಚ್ಯಾ ಕಾಮಾಕ್ ಲಬ್ಲೊನ್ ರಾವಾ. ಸೊಮಿಯಾ ಥಂಯ್ ರಾವುನ್ ತುಮಿ ಕಾಡ್ತಾತ್ ತಿ ವಾಂವ್ಪ್ ಕೆದಿಂಚ್ ವ್ಯರ್ಥ್ ಜಾವ್ಚಿನಾ ಮ್ಹಣ್ ಜಾಣಾ ಜಾಯಾ.

ದೆವಾಚೆಂ ಉತರ್ ಹೆಂ

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್  
ಸಾದ್ಯಾ ಕಾಳಾಚೊ ಆಟ್ಯೊ ಆಯ್ತಾರ್ 03 ಮಾರ್ಚ್ 2019

ಯುವಜಣಾಂ ಖಾತಿರ್ ಮಾಗ್ಣೆಂ

ಸರ್ಗಿಂಚ್ಯಾ ಮೊಗಾಳ್ ಬಾಪಾ/ ತುವೆಂ/ ಆಪ್ಣೆ ಸೊಡ್ವಣೆ ಪಾಸತ್/ ತುಜ್ಯಾ ಪುತಾ ಜೆಜು ಕ್ರಿಸ್ತಾಕ್/ ಹ್ಯಾ ಸಂಸಾರಾಂತ್ ದಾಡ್ಲೊಯ್./ ಆಪ್ಲ್ಯಾ ಯುವ ಪ್ರಾಯೆರ್/ ಜೆಜುನ್/ ತುಜೆಂ ಸೊಡ್ವಣೆಚೆಂ ಮಿಸಾಂವ್/ ಜ್ಯಾರಿ ಕರ್ನ್/ ಸರ್ಗಿಂಚೆಂ ರಾಜ್ ಪರ್ಗಟ್ ಕೆಲೆಂ./ ಹ್ಯಾ ಪಾಸತ್/ ಆಮಿ ತುಕಾ ಆರ್ಗಾಂ ದಿತಾಂವ್./

ಯುವಜಣಾಂಕ್ ಸಮರ್ಪಿಲ್ಲಾ ಹ್ಯಾ ವರನ್/ ಆಮ್ಚ್ಯಾ ಸರ್ವ್ ಯುವಜಣಾಂಕ್/ ತುಜ್ಯೆ ಹಾತಿಂ ಸಮರ್ಪಿತಾಂವ್./ ತಾಂಕಾಂ/ ತುಜ್ಯಾ ವಿಂಚ್ಣಾರ್ ಬೆಸಾಂವಾಂನಿ ಭರ್/ ಆನಿ ಸದಾಂಚ್/ ತುಜ್ಯಾ ಮೊಗಾಂತ್ ಬಾಳ್ಗುನ್ ದವರ್./ ತುಂವೆಂ ದಿಲ್ಲಿಂ ದೇಣಿಂ ಆನಿ ಯುವ ಸಕತ್,/ ಕುಟ್ಮಾಚ್ಯಾ,/ ವಾಡ್ಯಾಚ್ಯಾ,/ ಫಿರ್ಗಜೆಚ್ಯಾ ಆನಿ ಸಮಾಜೆಚ್ಯಾ/ ಬರೆಪಣಾ ಖಾತಿರ್ ವಾಪಾರುಂಕ್/ ತಾಂಚ್ಯೆ ಥಂಯ್ ಧೈರ್,/ ಬರೊ ಮನೋಭಾವ್/ ಆನಿ ಉಗ್ತೆಂ ಮನ್ ರಚ್./ ತುಜ್ಯಾ ಉತ್ರಾಚಿ ತಾನ್,/ ಮಾಗ್ಣಾಚಿ ರೂಚ್/ ಆನಿ ಪವಿತ್ರ ಎವ್ಕರಿಸ್ತಾಚೊ ಮೋಗ್/ ತಾಂಚ್ಯೆ ಥಂಯ್/ ದಿಸಾನ್ ದೀಸ್ ಚಡಯ್./

ಜೆಜುಕ್ ತಾಂಚೊ ಆದರ್ಶ್ ಜಾವ್ನ್ ಘೆವ್ನ್/ ಸತಾ ನಿತಿನ್ ಜಿಯೆವ್ನ್/ ತಿಂ ಭಾವಾರ್ಥಾಚೊ ಸಾಕ್ಷಿ ಜಾಂವ್ಪಿತ್./ ತ್ಯಾಗಾಚ್ಯಾ/ ಆನಿ ಸೆವೆಚ್ಯಾ ಮನೋಭಾವಾನ್ ಭರ್ಲೆಂ ಮುಕೆಲ್ಪಣ್/ ತಾಂಚೆಂ ಜಾಂವ್ಪಿ./ ಸರ್ವ್ ಯುವಜಣಾಂನಿ/ ಎಕಾ ಮನಾನ್/ ಸಾಂಗಾತಾ ಮೆಳುನ್/ ಆಪ್ಲೆಂಪಣ್ ವಳ್ಕುನ್/ ಕ್ರಿಸ್ತಿ ಸಮಾಜ್/ ಬಳ್ವಂತ್ ಕರ್ಚಿ ತೆವ್ತಿಂ/ ಮೆಟಾಂ ಕಾಡುಂಕ್/ ತುಜ್ಯೆ ಸಕ್ತಿನ್ ತಾಂಕಾಂ ಭರ್./

ಸರ್ವ್ ಥರಾಂಚ್ಯಾ/ ವಾಯ್ ಸವಯಾಂ ಥಾವ್ನ್/ ಸಂಸಾರಾಚ್ಯಾ ವೊಶ್ಯಾ ಥಾವ್ನ್/ ತಾಂಕಾಂ ಪಯ್ಸ್ ದವರ್./ ಕ್ರಿಸ್ತಾಚ್ಯಾ ಪಾವ್ಲಾಂನಿ ಚಮ್ಕುನ್,/ ಜಿವಿತಾಂತ್ ಜಯ್ತ್ ಆಪ್ಣಾಂವ್/ ತಾಂಕಾಂ ಫಾವೊ ಕರ್./

ಬಳ್ವಂತ್ ಯುವ ಸಮಾಜ್ ರುಪಿತ್ ಕರ್ಚಾ ದಿಶೆನ್ ವಾವ್ರ್ ಕರ್ಚಾ ಆನಿ ಯುವಜಣಾಂಕ್ ಮಾರ್ಗದರ್ಶನ್ ದಿಂವ್ಚಾ ಆಮ್ಚ್ಯಾ ವಿಗಾರ್ ಬಾಪಾಂಕ್, ಫಿರ್ಗಜ್ ಗೊವ್ಳಿಕ್ ಪರಿಷದೆಚ್ಯಾ ಸಾಂದ್ಯಾಂಕ್ ಆನಿ ಗುರ್ಕಾರಾಂಕ್ ತುಜ್ಯಾ ಅಶಿರ್ವಾದಾಂನಿ ಭರ್. ಆಮೆನ್.